

भूविज्ञान व खनिकर्म संचालनालय,
नागपूर यांचे आस्थापनेवरील श्री. रा. ल.
गजभिये, कनिष्ठ भूवैज्ञानिक (गट ब) यांना
शासन सेवेतून बडतर्फ करण्याबाबत.

महाराष्ट्र शासन
उद्योग, ऊर्जा व कामगार विभाग
शासन आदेश क्र. एमएनए- ०८१४/ प्र. क्र. ८३ (अ) / उद्योग-९,
मंत्रालय, मुंबई ४०० ०३२.
दिनांक: १५ जुलै, २०१६.

शासन आदेश

भूविज्ञान व खनिकर्म संचालनालय, नागपूर यांचे आस्थापनेवरील श्री. राजविलास ल. गजभिये, कनिष्ठ भूवैज्ञानिक (गट ब) यांच्या विरुद्ध लाचलुचपत प्रतिबंधक विभाग, वर्धा यांनी जिल्हा सत्र न्यायालय, वर्धा येथे विशेष खटला क्रमांक ४/२००६ दाखल करण्यात आला होता. सदर खटल्यात मा. न्यायालयाने दि.१२.०८.२०१४ च्या निर्णयान्वये श्री. गजभिये यांना लाचलुचपत प्रतिबंधक कायदा १९८८ च्या कलम ७ मध्ये २ वर्ष शिक्षा व १५०००/- रुपये दंड व दंड न भरल्यास ६ महिने शिक्षा व कलम १३ (२) मध्ये ३ वर्ष शिक्षा व १५०००/- दंड व दंड न भरल्यास ६ महिने शिक्षा दिली आहे. विभागीय चौकशी नियम पुस्तिका १९९१ च्या प्रकरण ४ मधील ४.६ (१) नुसार फौजदारी आरोपाखाली दोषी ठरलेल्या कर्मचा-याच्या प्रकरणात जो गुन्हा घडल्यावर शासकीय सेवेमध्ये राहू देणे सकृतदर्शनी योग्य वाटत नसेल अशा अनिष्ट ठरलेल्या गुन्हाबद्दल शासकीय कर्मचारी न्यायालयात दोषी ठरला तर त्याने अपील करण्याची मुदत संपेपर्यंत वाट न पहाता अथवा अपील केले असेल तर अपीलावरील निर्णयाची वाट न पहाता त्याच्या बडतर्फीची, सेवेतून काढून टाकण्याची किंवा सक्तीने सेवा निवृत्त करण्याची कार्यवाही करण्यात यावी, अशी तरतुद आहे. सदर तरतूदीच्या अनुषंगाने संचालक, भूविज्ञान व खनिकर्म, नागपूर यांनी त्यांच्या दिनांक ०२.०९.२०१४ च्या पत्रान्वये सदर प्रकरणी शासन स्तरावर योग्य तो निर्णय घेण्याबाबत कळविले होते.

२. त्यानुषंगाने श्री. रा. ल. गजभिये, यांना शासन सेवेतून बडतर्फ करण्याचा प्रस्ताव शासनाच्या विचाराधीन होता. श्री. रा. ल. गजभिये, यांना सेवेतून बडतर्फ करण्याबाबतच्या प्रस्तावास सामान्य प्रशासन विभाग, विधी व न्याय विभाग आणि महाराष्ट्र लोकसेवा आयोग यांनी सहमती दर्शविली आहे.

३. जिल्हा व सत्र न्यायालयाच्या आदेशाविरुद्ध श्री. गजभिये यांनी मा. उच्च न्यायालय, मुंबई, खंडपीठ नागपूर येथे फौजदारी अपिल क्रमांक ४४२ / २०१४ दाखल केले आहे. मा. उच्च न्यायालय मुंबई, खंडपीठ नागपूर यांचेकडील फौजदारी अपिल क्रमांक ४४२ / २०१४ च्या निर्णयाच्या अधिन राहून श्री. गजभिये यांना शासन सेवेतून बडतर्फ करण्याचा निर्णय शासनाने घेतला आहे.

४. सदर शासन आदेशाच्या दिनांकापासून श्री. रा. ल. गजभिये यांना शासन सेवेतून बडतर्फ करण्यात येत आहे.

५. महाराष्ट्र लोकसेवा आयोगाच्या दिनांक ३०.०६.२०१६ च्या पत्रामध्ये नमूद केल्याप्रमाणे श्री. रा. ल. गजभिये यांना इतर कोणत्याही शासकीय, निमशासकीय, अंशतः किंवा पूर्णतः शासन अनुदानित संस्था / संघटना येथे सेवा / काम / नोकरी करण्यास अपात्र ठरविण्यात येत आहे.

६. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७१५१७०५४८९२१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु. ला. भोई)

कक्ष अधिकारी

प्रत,

- १) मा. मुख्यमंत्री यांचे प्रधान सचिव, मंत्रालय, मुंबई.
- २) संचालक, भूविज्ञान व खनिकर्म संचालनालय, नागपूर.
- ३) सचिव, महाराष्ट्र लोकसेवा आयोग, मुंबई. यांना पत्राद्वारे.
- ४) उपसंचालक, प्रादेशिक कार्यालय, भूविज्ञान व खनिकर्म, कोल्हापूर/औरंगाबाद/नागपूर/चंद्रपूर.
- ५) जिल्हा कोषागार अधिकारी, चंद्रपूर.
- ६) मा. मंत्री (खनिकर्म) यांचे खाजगी सचिव / विशेष कार्य अधिकारी, मंत्रालय, मुंबई ३२.
- ७) मा.राज्यमंत्री (खनिकर्म) यांचे खाजगी सचिव मंत्रालय, मुंबई ३२.
- ८) प्रधान सचिव (उद्योग), यांचे स्वीय सहायक, उद्योग, ऊर्जा व कामगार विभाग. मंत्रालय, मुंबई ३२.
- ९) उपसचिव (खनिकर्म), यांचे स्वीय सहायक, उ. ऊ व काम विभाग, मंत्रालय, मुंबई ३२.
- १०) सामान्य प्रशासन विभाग, कार्यासन १२, मंत्रालय, मुंबई ३२.
- ११) विधी व न्याय विभाग, अ शाखा, मंत्रालय, मुंबई ३२.
- १२) गृह विभाग, पोल-२, मंत्रालय, मुंबई ३२
- १३) निवड नस्ती (उद्योग-९).
- १४) श्री. रा. ल. गजभिये कनिष्ठ भूवैज्ञानिक (गट-ब) (संचालकांमार्फत).